



SANT ANTON ABBATI

Nhar it-Tnejn 17 ta' Jannar il-Knisja tiċċelebra t-tifkira ta' Sant Anton Abbati. Dan Anton kien Egizzjan li għex sa meta kellu 'l fuq minn 100 sena. Għalkemm miet fis-sena 357 wara Kristu, nafu xi dettalji ta' ħajtu li kiteb Sant Atanasju. Għadda bosta snin jgħix fid-deżert wara li kien qassam ġidu għall-karità.



Darba minnhom wieħed mar jitolbu parir dwar kif għandu jgħix il-Vanġelu. Il-qaddis tagħna wiegħbu:

“Dejjem żomm lil Alla quddiem għajnejk u għożż l-Iskrittura Mqaddsa u oqgħod bla ma tiġharrek, f'post wieħed”.

Alla quddiem għajnejk: tgħix fil-preżenza ta' Alla. Jekk tassew inkunu konxji li Alla huwa magħna u jarana, ma noffenduHx, ma nidgħux bih. Jekk inkunu konxji li Alla huwa hawn, nimxi fuq dak li jgħidli fil-fond ta' qalbi, dik li nsejġulha l-kuxjenza.

Għożż l-Iskrittura Mqaddsa: kemm għandna xorti kbira li nistgħu naqraw u ngħixu l-Kelma ta' Alla, il-Bibbja. Propju nhar il-Ħadd li ġej se niċċelebraw Jum il-Kelma t'Alla. Qegħdin fil-bidu ta' sena ġdida. Nippruvaw li kuljum inħallu mument għall-qari tal-Kelma fil-familja.

Oqgħod f'post wieħed: ma fhimtx eżatt xi jrid jgħid biha Sant Anton. Forsi ried jgħidilna biex ma ngħixux imferfxin, qisna turisti bla destinazzjoni. Forsi Anton iridna nagħmlu t-tajjeb fejn qegħdin bla ma ninsew li aħna “mexjin” lejn is-sema pajjiżna. Forsi jridna nwaħħlu saqajna fl-art, ninnamraw mal-istat tal-ħajja tagħna u nagħmlu d-deċiżjonijiet il-kbar favur il-vokazzjoni tagħna.

L-Arcipriet Jimmy Xerri

AVVIŻI:

LAQGHA TA' TALB FUQ L-ISPIRITWALITÀ TA' DUN MIKIEL ATTARD: nhar l-Erbgħa 19 ta' Jannar, fis-5:45pm fil-Knisja Bażilika. Fiha Dun Eddie Vella se jaqsam magħna l-konnoxxenza tiegħu ta' Dun Mikiel. Kulhadd huwa mistieden. Tkun imxandra wkoll diretta fuq *Mnarjalive*.

ĠABRA GĦALL-ARTAL U T-TABERNAKLU TAL-PRAYER ROOM TAĊ-ĊENTRU: waqt il-quddies kollu ta' dan il-weekend il-ferta se tmur għall-ispejjeż tal-artal u t-tabernaklu l-ġdid li ser isiru fil-prayer room taċ-Ċentru Parrokkjali. Niringrazzjaw lil dawk kollha li s'issa ġabu l-envelopes bid-donazzjoni tagħhom.

CD - “L-imħabba__”

Iż-żgħażaġh taċ-Ċentru ħarġu CD bl-isem “L-imħabba__” u fiha kanzunetti sbieħ ta' tifhir lil Alla. Jekk tixtieq takkwista kopja tista' tagħmel dan miċ-Ċentru taż-żgħażaġh stess. Iż-żgħażaġh jiringrazzjaw lil dawk kollha li għenuhom sabiex dan il-proġett seta' jkun possibbli.

RINGRAZZJAMENTI:

Id-Dar tal-Providenza, l-OASI, l-FSWS Gozo, id-Djkonija t'Għawdex u l-Caritas tal-parroċċa tagħna jringrazzjaw lil kull min ta sehmu fir-rigali tas-sigra tal-karità. Grazzi mill-qalb.

L-EWWEL TQARBINA U L-GRIZMA

Dawk il-ġenituri li wliedhom se jagħmlu l-Ewwel Tqarbina u l-Griżma din is-sena, huma mitlubin jiġu l-Uffiċċju Parrokkjali nhar it-Tnejn 17 ta' Jannar, bejn il-5:00pm u s-6:30pm sabiex jimlew u jfirmaw il-formola li nagħtuhom. Se jkun hemm is-seminarista Matthew jistennikom għal dan.



Ħin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 6:30pm

KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.15am

KAPPELLA TAS-SORIJET: matul il-ġimgħa: 6.30am **il-Ħadd:** 6.15am

KAPPELLA SANTA TEREZA TA' KALKUTTA: il-Ħadd: 7.30am